

## डोगरी दा मान रक्खी लैओ

तानिया जसरोटिया

छात्र , जम्मू & कश्मीर विश्वविद्यालय

डोगरी ऐ शान साढ़ी, डोगरी ऐ आन,  
डोगरी ऐ जान साढ़ी, डोगरी पंछान,  
इक्कै गल्ल आक्खनियां गंठीं बन्नी लैओ,  
डोगरेओ डोगरी दा मान रक्खी लैओ।  
अपने गै हत्थे कन्नै अपना गला घोटा दे, अपनी गै माउ कन्नै दगा अस करा दे, अपनी गै रूहा गी  
थाह थाह बेचा दे,  
केह तुस करा देओ, एह दिक्खी लैओ,  
डोगरेओ डोगरी दा मान रक्खी लैओ।  
लक्ख असेंगी लानता ते लक्ख असेंगी ताने ऐ, जे डोगरे होईये डोगरी दी कदर नेई पाने ऐ। दिक्खो  
अज्ज इस माऊ दी कदर  
नी होआ दी, खुंझा बैठी अज्ज  
मां डोगरी ऐ रोआ दी।  
केह तुस करा देओ एह दिक्खी लैओ डोगरेओ डोगरी दा मान रक्खी लैओ।  
चेता रक्खेओ जेहड़ी गल्ल मै  
सनानी ऐ, थोहडे जे अक्खरे च  
गल्ल मै मकानी ऐ, जिस जिस  
भाशा दा पतन होई गेआ ऐ, उस उस  
कोमां दा नां-नशा मीटी गेआ ऐ,  
अजे बी ऐ समां संभली तुस जाओ,  
अपनी मां बोली गी बचाई तुस लाओ,  
केह तुस करा दे ओ एह दिक्खी लेओ, डोगरे ओ, डोगरी दा मान रक्खी लैओ।  
डोगरे दी शान ऐ डोगरी  
डोगरी दा मान ऐ डोगरी।  
नमी पनीरी गी रस्ता पांदे ओ  
नमी पनीरी गी रस्ता पांदे,  
डुग्गर विरसे बी गुआचने कोला बचादे।  
डुग्गर देश मेरा बड़ा प्यारा ।  
सारी दुनिया च सोना ते न्यारा  
डुग्गर देश आहले लेखा देश नेइंर हो।  
डोगरे दी शान ऐ डोगरी  
डोगरी दा मान ऐ डोगरी।